

24 ta' Frar, 1947.

Imħallef :

L-Onor. Dr. W. Harding, B.Litt., LL.D.

Il-Pulizija verana Maria Paris

**Annimali — Kontravvenzjoni — Negliġenza —  
Art. 354 Inciż (d) tal-Kodiċi Kriminali.**

*Min jingos li jiehu kura ta' l-annimali tiegħu huwa responsabli kriminalment tal-ħsara li dawn jagħmlu lill-proprjetà ta' hadd ieħor. Fil-kontravvenzjonijiet l-element morali hu soddisfatt bin-sempliċi fatt tal-volontarjetà, mingħajr ma hemm bżonn ta' l-intenzjoni doluża, oxxija tal-"mens rea".*

*Il-volontarjetà tista' tkun mhux biss fatt pozittiv, imma anki fatt negattiv, ejoè fatt ta' negliġenza.*

*L-annimali huma mqasmin f'żewġ kategoriji: dawck "domitae" jew "mansuetae naturae", u dawck "ferae naturae". Il-gattus jaqa' fl-ewwel klassi.*

*Fil-każ ta' l-annimali domestikati jew mansueta hemm il-preżunzjoni li huma innokwi. Għaldaqstant sidhom ma huwa responsabli kriminalment għall-ħsara minnhom kaġunatu lil hadd ieħor blief meta dawn ikunu triduppaw tendenza li jagħmlu l-ħsara, u sidhom sar jaf b'dik it-tendenza u ma rrimedjao.*

*Għaldaqstant min għandu gattus mhux responsabli kriminalment għall-ħsara li dan jagħmel lill-proprjetà ta' hadd ieħor, jekk huwa ma kienx jaf li dak il-gattus kelli dik it-tendenza, imma jair responsabli jekk huwa, wara li sar jaf b'dik it-tendenza, ma rrimedjao b'ieq il-gattus ma jkompliz jagħmel dik il-ħsara.*

L-imsemmija Maria Paris giet imressqa quddiem il-Qorti Kriminali tal-Maġistrati ta' Malta fuq l-imputazzjoni illi f'Birżebbuġa, matul dan l-aħħar xahar, b'nuqqas ta' ħsieb, u traskuraġni, naqset li tiehu l-kura meħtieġa tal-gattus tagħ-

ha, li mar fid-dar ta' Joseph Pace Bonello u hemm ghamillu hsara billi qatillu xi ghasafar;

B'sentenza taghha tat-18 ta' Dicembru 1946, dik il-Qorti sabitha hatja u kkundannatba ghal ammonizzjoni u riprensajoni;

L-imputata appellat;

Dina l-Qorti ta' l-Appell..... irriflettiet;

Li-każ hu ta' certa importanza generali ghall-principji fih involuti;

Mill-provi deher illi x-xhud Pace Bonello, li fuq il-bejt tad-dar tieghu Birzebbuga ghandu uccelliera, kien ghal darba mejn sab xi whud mill-ghasafar maqtulin, ridotti f'rix u mikulin, u li kien ra, ghal xi erba' darbiet, matul il-perijodu ta' tliet xhur, qattus abjad, li mill-bejt tieghu kien sejjer fid-direzzjoni tal-bejt tad-dar ta' l-appellanti, li toqghod xi noka kantuniera bogħod. Pace Bonello ghamel rapport, u l-Pulizija, f'Novembru li għadda, avżat lili-appellanti, li allura rabtet il-qattus. Minn dak iż-żmien ghasafar ma gewx maqtula;

Id-dispożizzjoni li tabtha ngħebet l-imputazzjoni tinsab taht l-intestatura ta' "Kontravvenzjonijiet kontra l-Proprietà", fl-art. 354 inciz (d), Kap. 12; u jsir dati ta' din il-kontravvenzjoni kull min, bi hsara tas-sid jew detentur, jagħmel vjolazzjoni ohra kontra l-proprjetà ta' hadd lehor mhux imsemmija fl-incizi l-oħra ta' l-artikolu fuq imsemmi jew Land'ohra fil-Kodiċi;

Hu car illi din il-vjolazzjoni tista' ssir b'negligenza fil-kustodja ta' l-annimali. Sid l-annimali jkun, f'każ simili, responsabili kriminalment, jekk l-annimali, malament jew negligentement kustoditi, jagħm'u hsara fil-proprjetà ajena;

Għalhekk hemm bżonn li jkun hemm negligenza. Għall-kontravvenzjonijiet l-element morali hu sodisfatt bis-sempliċi volontarjetà, mingħajr ma hemm bżonn l-intenzjoni doluta, ossja "mens rea". Il-volontarjetà tista' tkun mhux biss fatt pozitiv, imma anki fatt negativ, ejoè fatt ta' negligenza;

Zewg konsiderazzjonijiet, għalhekk għandhom jigu ritoletti f'dan il-każ; wahda ta' fatt, l-oħra pjuttost ta' dritt;

L-ewwel wahda hi jekk kienx il-qattus li qatel l-ghasafar ta' Pace Bonello;

Il-prov' huma tali illi l-affermativa mhix dubja;

Infatti;

*Omissis;*

It-tieni pont hu jekk l-appellanti kienetx negligenti; u hawn jidhlu kwistjonijiet ta' dritt;

Għall-finijiet ta' kwistjonijiet simili, l-animali, skond il-liġi, huma klassifikati f'żewġ kategoriji: dawk "domitae" jew "mansuetae naturae", u dawk "ferae naturae". Ighid il-Halsbury, Vol. I, Halsbury Edition page 531:— "The common law follows the civil law in classifying animals in two divisions, as follows: (1) Domestic or tame. This class includes all such beasts and birds as, by habit or training, live in association with man; for example, cattle, horses, sheep, goats, pigs, poultry, cats and dogs. (2) Wild. This class includes not only lions, tigers, eagles, and other animals of an undoubtedly savage nature, but also all not classified as domestic or tame, such as deer, foxes, hares, rabbits, game of all kinds, rooks, pigeons, wild fowl and the like, and all fishes, reptiles, and insects";

Mela l-qattus jaqa' fl-ewwel kategorija ta' animal, cioè dawk "domitae" jew "mansuetae naturae";

Issa hu anki prinċipju ieħor, dejjem preċedenti minn dina d-distinzjoni, illi hu preżunt li animali domestiċi, li minn natura taqħhom huma innokwi, jew li saru innokwi billi ġew domestikati għal generazzjonijiet sħaħ, ma humiex "of a dangerous disposition". Dan ġie ritenut mill-Master of the Rolls, Esher, fil-kawża "Tilburn vs. People's Palace and Aquarium Co. Ltd. 1890, 25 Queen's Bench Division. p. 260. C.A.;

Issa l-qattus hu preċiżament animal li ġie domestikat għal generazzjonijiet sħaħ. Infatti hu haġa magħbrufa illi l-Egizzjan, fi żmenijiet antiki ferm, kienu ddomestikaw ir-razza Egizzjana tal-qattus selvagg' Afrikan (*felis ocreata maniculata*). Kienu dawn il-qattus Egizzjani domestikati illi minnhom anisslu, għalmenu fil-biċċa l-kbira, ir-razez ta' qattus Ewropej, li tħalltu wkoll mal-qattus selvagg' ta' l-Ewropa (*felis catus*). Għalhekk hu legalment preżunt illi l-qattus ma huwiex "of a dangerous disposition";

Issa, la darba l-qattus per sè ma hux animal "of a dan-

gerous disposition", jigi l' sidu ma jistax ikun, in bazi ghal negligenza, tenut għall-fatt tal-qattus, ammenokkè (1) dan ma jkunx wera xi "vicious" jew "mischievous propensity" partikulari, u (2) sidu jkun sar jaf b'din il-"vicious" jew "mischievous propensity" u b'dan kollu naqas li jirrimedja;

Din hija d-differenza bazilari bejn annimal "mansuetæ" jew "dom tæ naturæ" u annimal "feræ naturæ". Is-sid ta' annimal domestiku jew domestikat ma jirrispondix għal negligenza jekk l-annimal ma jkunx wera dik il-"vicious propensity" partikulari u hu jkun sar jaf biha u naqas li jirrimedja, mentri s'id annimal "naturalment selvagg" itommu "at his peril" u hu responsabili għal-hsara li jagħmel l-annimal apparti minn negligenza;

Hekk, per eżempju, gie ritenut fil-Qrati Inglizi illi, biex s'id kelb ikun responsabili għall-fatt li l-kelb ikun gidem b'edem, hemm bżonn illi hu kien sar jaf li l-kelb tiegħu kellu din id-dispożizzjoni partikulari li jgidem in-nies (Halsbury, loc. cit., para. 930). L-istess fil-każ taz-żwiemel (loc. cit.); tant illi ughad fit-testi Inglizi (Halsbury, para. 971) illi fin-nuqqas ta' xjenza tal-"vicious propensity", "a dog may still have what is popularly called 'his first bite'." Anki l-każ specifiku ta' qattus gie quddiem il-Qrati Inglizi, fil-każ "Buckle vs. Holmes", 2-3 March 1926 — Court of Appeal. Il-prinċipju hemm sanċit hu dan:— "The owner of a cat is not bound to keep it from straying into a neighbour's land. A cat belongs to the class of animals "mansuetæ naturæ". For mischief done by it in following the common instincts of its kind, its owner is not liable. To make him liable he must have knowledge of some vicious propensity beyond those common instincts. Therefore, where a cat strayed from its owner's land into the land of a neighbour, and killed fowls and pigeons kept there, the owner of the cat was not liable" (Law Reports 1926, 2 K.B., p. 125);

Il-każ citat kien hekk:— "The plaintiff, who lived at 190 Lower Wortley Road, Leeds, brought an action in the county court against the defendant, who lived at no. 151 in the same road. The plaintiff was a pigeon fancier. He also kept poultry. He claimed eight pounds for the loss of thirteen pigeons and two bantams killed by the defendant's cat.

The defendant did not deny that his cat had killed the birds. He contended that he was not in law liable for what the cat did in following the ordinary instinct of its kind. There was no evidence of any vice in the cat other than the habit common to all cats of straying and killing birds". L-Imħallfin Shearman and Sankey akkojju dawn l-argumeni u rritenew illi "a cat was clearly one of the class of animals 'domitae' or 'mansuetae naturae', and not of the class of animals 'ferae naturae'; that there was no authority for recognising a third class of animals partly 'mansuetae naturae' and partly 'ferae naturae'; and that, as there was no evidence that the defendant knew of any particular vice in the cat, or that the animal had any particular vice beyond the common habits of all cats, the defendant was not to be treated as the owner of a domestic animal having a vicious propensity known to its owner.....";

Issa meta l-gudikant jghaddi biex japplika dawn il-principji għall-każ in ispeċje, tnejn huma l-kweżiti ta' fatt illi hemm bżonn li jsiru, it-tieni subordinat għal ta' l-ewwel; jiġifieri, l-ewwel, jekk dan il-qattus abjad ta' l-appellanti kelliex xi vizzju partikulari; u t-tieni, f'każ affermativ, jekk hi kienetx taf b'ha;

Jekk kelliu dan il-vizzju partikulari, u kienet taf bih, u naqset li tiegħu l-passi meħtieġa, allura hemm in-negligenza li tirrendiha responsabil taħt id-dispożizzjoni tal-Kodiċi Kriminali citata fil-bidu ta' dina s-sentenza;

L-Imħallf sedenti jirritjeni li l-qattus ta' l-appellanti kelliu "a particular vice", li kien jikkonsisti filli ha l-abitudin: li tmur, replikament, fuq il-bejt tad-dar ta' Pace Bonello. jidhol għewwa l-uċċelliera, u joqtol l-għasafar ta' għewwa f'ha;

Jista' jiġi obbjettat li dana ma kienx vizzju partikulari "beyond the common habits of all cats", jew "beyond the common instincts of its kind", għaliex hu risaput illi huwa haga instintiva fil-qates li jagħmlu għall-għasafar;

Però hu ammess illi individwu ta' speċji jista' jiżviluppa tendenza partikulari li tmur aktar 'il hemm mit-tendenza generali;

Altur hija l-"general disposition" ta' qattus illi, jekk isib

għasfur, jagħmel għalih, idiskriminatament, u altru illi dan il-qattus jizviluppa tendenza partikulari, s'ju pure temporanea, li jmur f'post partikulari u jagħmel depradazzjonijiet ripetuti f'dak il-post. Pjuttost minn "propensity" li tigi mill-istint naturali, hawn si tratta ta' "vice" relativ għal post partikulari;

Għalhekk il-Qorti ttrittjeni illi l-qattus ta' l-appellanti żviluppa tendenza partikulari "of a mischievous nature", li fiha manifestazzjoni konkreta tagħha oċċed et id-dispożizzjoni generali li tigi mill-istint ordinarju ta' qattus;

Issa mix-xhieda tas-Surgent Grech irrizulta illi l-appellanti għet infurmata bl-għemil tal-qattus a dannu ta' Pace Bonello f'Novembru li għadda, meta sar ir-rapport formali. Minn dak il-mument inholoq fiha l-obligu li tiegħu l-passi meħtieġa biex ttrimedja. Jirrizulta li minn dak in-nhar hi rabet il-qattus, u d-depradazzjonijiet minn dak in-nhar waqfu. Qabel ma kellha ebda obligu li torbtu, għaliex ma hux użu li l-qattus jntrabtu; u anki dawk imrobbija ġewwa d-djar, generalment joborgu u jidhr, partikularment f'ċerti perijodi;

Għalhekk hu ċar li ma kienx hemm negligenza mill-parci ta' l-appellant; għaliex hekk kif saret taf bil-vizzju tal-qattus hija rimedja. Kieku wara li kellimha s-Surgent Grech hi ma għamlet xejn, allura kienet tkun responsabili; imma la rimedjat, hi ma inkorriet ebda responsabilità kriminali;

Għal dawn ir-raġunijiet il-Qorti tiddecidi billi tilqa' l-appell, tħassar is-sentenza appellata, tiddikjara l-appellant mbix haġja, u tordna li tigi liberata.